
Ishvaraproktam Lingotpattikathanam

ईश्वरप्रोक्तं लिङ्गोत्पत्तिकथनम्

Document Information



Text title : Ishvaraproktam Lingotpattikathanam

File name : IshvaraproktaMlingotpattikathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 4
liNgotpattistavaH | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ईश्वरप्रोक्तं लिङ्गोत्पत्तिकथनम्



(शिवरहस्यान्तर्गते महादेवाख्ये)

- शिवगौरीसंवादे -

ईश्वर उवाच ।

विवादः सुमहानासीत् ब्रह्मविष्णवोः परस्परम् ।

अहं कर्ता ह्यहं कर्ता न मत्तोऽन्यो जगत्पिता ॥ ३ ॥

एवमाह हरि ब्रह्मा ब्रह्माणं च हरिस्तदा ।

तयोर्दर्पापहाराय प्रबोधार्थं च देवयोः ॥ ४ ॥

मध्ये समभवल्लिङ्गमैश्वरं तैजसं परम् ।

ज्वालामालावृतं दिव्यमप्रमेयमनूपमम् ॥ ५ ॥

योजनायुतविस्तीर्णं स्थितं तत्राऽमलाम्भसि ।

ज्वालाभिर्मोहितौ तस्य लिङ्गस्यासुरसत्तमे ॥ ६ ॥

तदा विस्मयमापन्नौ अद्राष्टाममराधिपौ ।

गतावूर्ध्वमधस्तस्य सम्प्रधार्य परस्परम् ।

अधो द्रष्टुं गतो विष्णुरगादूर्ध्वं पितामहः ॥ ७ ॥

अदृष्ट्वा तमधश्चोर्ध्वं तौ समेत्य परस्परम् ।

कृताञ्जलिपुटौ भूत्वा लिङ्गं तत् तुष्टुवतुस्तदा ॥ ८ ॥

ब्रह्मविष्णू समापन्नौ भक्त्या परमया युतौ ।

लिङ्गमध्ये परंलिङ्गं स्थितं प्रादेशसम्मितम् ॥ २२ ॥

समाधिस्तोत्रसम्पन्नौ दृष्टवन्तौ शिवात्मकम् ।

नैव तत्काञ्चनं रौप्यं नाभूत् स्फाटिकमौक्तिकम् ॥ २३ ॥

लक्षमात्रं स्थितं शान्तं केवलं तच्छिवात्मकम् ।

तयोस्तुष्टौ महादेवः प्रदाय वरमुत्तमम् ॥ २४ ॥

कारणत्वमनुज्ञाय तत्रैवान्तरधीयत ।

तदा प्रभृति ब्रह्माद्या प्रतिष्ठाप्य सुरासुराः ॥ २५ ॥

तल्लिङ्गानुकृतं लिङ्गं पूजयेयुस्तपोधनाः ।

परं शुद्धशरीरं च लिङ्गक्षेत्रमनादिमत् ॥ २६ ॥

यदेतदैश्वरं तेजस्तल्लिङ्गं पञ्चसंज्ञितम् ।

कल्पान्ते तस्य लिङ्गस्य लीयन्ते सर्वदेवताः ॥ २७ ॥

दक्षिणे लीयते ब्रह्मा वामतस्तु जनार्दनः ।

हृदये चैव गायत्री सर्ववेदोत्तमोत्तमा ॥ २८ ॥

लीयन्ते मूर्ध्नि वै वेदाः सषडङ्गपदक्रमाः ।

जठरे लीयते सर्वं जगत्स्थावर जङ्गमम् ॥ २९ ॥

उत्पद्यते पुनस्तस्मात् ब्रह्मादि सचराचरम् ।

आकाशं लिङ्गमित्याहुः पृथिवी तस्य पीठिका ॥ ३० ॥

आलयः सर्वभूतानां लयनाल्लिङ्गमुच्यते ।

तस्माल्लिङ्गं प्रतिष्ठाप्य सर्वदेवभवोद्भवम् ॥ ३१ ॥

स्थापितं तेन सर्वं स्यात्पूजितं च न संशयः ।

कृताञ्जलिपुटो विष्णुर्ब्रह्मा चापि विशेषतः ॥ ३२ ॥

लिङ्गोत्पत्तिस्तवमिममुमे यः शृणोतीह भक्त्या

तस्यापारमहाघसङ्घनिचयः सद्यो विनाशं व्रजेत् ।

लिङ्गस्थापनपुण्यमप्यतितरां सम्प्राप्य गाणत्वम-

प्यन्ते याति ममाद्रिराजशिखरे सत्यं वदाम्यद्रिजे ॥ ७१ ॥

॥ इति शिवरहस्यान्तर्गते ईश्वरप्रोक्तं लिङ्गोत्पत्तिकथनं सम्पूर्णम् ॥

- ॥ श्रीशिवरहस्यम् । महादेवाख्यः एकादशमांशः । अध्यायः ४ लिङ्गोत्पत्तिस्तवः ।
वावृत्तश्लोकाः ॥

- .. shrIshivarahasyam . mahAdevAkhyah ekAdashamAMshaH . adhyAyaH 4
lingotpattistavaH . vAvRRittashlokAH ..

Notes:

Śiva शिव narrates to Devī देवी, the story of Liṅgodbhava लिङ्गोद्भव; i.e. the Manifestation of Śiva शिव as the Jvālālīṅga ज्वालालिङ्ग - whose beginning and end could not be detected by Brahmā ब्रह्मा and Viṣṇu विष्णु.

Proofread by Ruma Dewan

Ishvaraproktam Lingotpattikathanam

pdf was typeset on November 2, 2024

Please send corrections to sanskrit@cheerful.com

